



बिहार गजट

असाधारण अंक

बिहार सरकार द्वारा प्रकाशित

20 पौष 1932 (श0)
(सं0 पटना 1) पटना, सोमवार, 10 जनवरी 2011

सं0 नि.मु.ले.-(कय)-1/09—213

वित्त विभाग

संकल्प

10 जनवरी 2011

विषय:—सचिवालय मुद्रणालय, गुलजारबाग एवं प्रेस एण्ड फार्म्स, गया के लिए विभिन्न प्रकार के कागजों का कय मेसर्स हिन्दुस्तान पेपर कॉरपोरेशन लिमिटेड, पटना सेल्स ऑफिस से एकल निविदा के माध्यम से करने के संबंध में ।

1. सचिवालय मुद्रणालय, गुलजारबाग, पटना तथा प्रेस एवं फार्म्स, गया में प्रतिवर्ष विभिन्न प्रकार के परिपत्रों, फार्मों, बिहार विधान सभा/विधान परिषद के विभिन्न प्रतिवेदनों तथा अन्य प्रपत्रों के मुद्रण हेतु विभिन्न प्रकार की कागजों की आवश्यकता होती है । कागजों के कय हेतु जन संपर्क विभाग के माध्यम से निविदा आमंत्रित कर तकनीकी समिति/कय समिति की अनुशंसा एवं सरकार का अनुमोदन प्राप्त कर आवश्यकतानुसार निजी फर्मों से कागजों का कय किया जाता है । इस प्रक्रिया में कय समिति द्वारा कागजों का निम्नतम दर के आधार पर कय की स्वीकृति दी जाती है । कागजों के कय के उपरान्त कागज की गुणवत्ता की जाँच केन्द्रीय लुगदी एवं कागज अनुसंधान संस्थान, सहायपुर से करायी जाती है और यह प्रक्रिया जटिल एवं काफी खर्चीली है । अधिकांश फर्मों द्वारा दिए गए नमूने के विरुद्ध वास्तविक रूप से आपूर्ति किए गए कागजों की गुणवत्ता, विशिष्टि के अनुरूप नहीं होने के कारण फर्मों को भुगतान हेतु रोकी गई राशि से कटौती करनी पड़ती है, साथ ही जाँच की प्रक्रिया में देर होने से बाजार में विभाग की साख्र घटती है । उपर वर्णित कठिनाईयों के निदान का प्रस्ताव सरकार के विचाराधीन था ।

2. सरकार द्वारा विचारोपरांत यह निर्णय लिया गया है कि भविष्य में उपर वर्णित दोनों प्रेसों के लिए विभिन्न प्रकार के कागजों की आपूर्ति भारत सरकार के उपक्रम मेसर्स हिन्दुस्तान पेपर कारपोरेशन लि0, पटना सेल्स ऑफिस से एकल निविदा के माध्यम से किया जाएगा ।

3. इस हेतु मेसर्स हिन्दुस्तान पेपर कॉर्पोरेशन लि० से कागज आपूर्ति लिए जाने के क्रम में बिहार वित्त संशोधन नियमावली, 2005 के नियम-131(थ) के अन्तर्गत सार्वजनिक क्षेत्र के उपक्रमों को दिए गए मूल्य का 40 प्रतिशत ही अग्रिम के रूप में दिए जाने का प्रावधान है, परन्तु मेसर्स हिन्दुस्तान पेपर कॉर्पोरेशन लि०, पटना सेल्स ऑफिस के आपूर्ति की शर्तों पर विचार करते हुए विशेष परिस्थिति में ली जाने वाली कागज के मूल्य का शत प्रतिशत भुगतान अग्रिम के रूप में किया जाएगा। HPC पटना ऑफिस से अगले तीन वर्षों (2010-13) तक उसके द्वारा उत्पादित कागजों के लिए निर्धारित दर पर क्रय करने का निर्णय लिया जाता है।

आदेश:—आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण की जानकारी हेतु प्रकाशित किया जाए एवं इसकी प्रतियां सभी संबंधित विभागों/सभी विभागाध्यक्षों/महालेखकार, बिहार, पटना/सभी प्रमंडलीय आयुक्तों/सभी जिला पदाधिकारियों/ सभी कोषागार पदाधिकारियों/सभी उपकोषागार पदाधिकारियों के सूचनार्थ भेजी जाए।

बिहार राज्यपाल के आदेश से,
मिहिर कुमार सिंह,
सरकार के सचिव (व्यय)।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1-571+200-डी०टी०पी०।
Website: <http://egazette.bih.nic.in>